



अर्जुनधारा नगरपालिका  
नगर कार्यपालिकाको कार्यालय  
शनिश्चरे, झापा

१ नं प्रदेश नेपाल

आन्तरिक आयठेक्का CFJXfgsf]; ॥ग्री

(प्रथम पटक प्रकाशन मिति २०७५/०५/२१)

यस नगरपालिकाको आन्तरिक आय संकलन गर्न स्थानीय सरकार सञ्चालन ऐन २०७४, आन्तरिक आयको ठेक्का व्यवस्थापन सम्बन्धी कार्यविधि २०७५, आर्थिक ऐन २०७५ तथा स्वीकृत प्रारम्भिक वातावरणीय परीक्षण(IEE) प्रतिवेदनमा भएको व्यवस्था बमोजिम नगर कार्यपालिकाको मिति २०७५।०५।२० गतेको निर्णय अनुसार आर्थिक बर्ष २०७५।७६ का लागि बोलपत्र सम्बन्धी कागजातमा उल्लेखित शर्तको अधीनमा गरी देहाय बमोजिम आन्तरिक आयको ठेक्का बन्दोबस्त गर्नु पर्ने भएकोले उल्लेखित न्यूनतम ठेक्का अंकमा नघट्ने गरी १५ दिने शिलबन्दी बोलपत्र आहवान गरिएको छ । सूचना प्रकाशन भएको मितिले तोकिएको म्याद भित्र योग्यता पुगेका फर्म तथा कम्पनीहरूले ठेक्का सम्बन्धी कागजात खरिद गरी देहायको मिति समय र स्थानमा शिलबन्दी बोलपत्र पेश गर्नु हुन अनुरोध छ ।

सि नं	आय ठेक्का नं	ठेक्काको विवरण	न्यूनतम ठेक्का अंक भ्याट बाहेक	बोलपत्र फारम दस्तुर	बोलपत्र फारम विक्री हुने अन्तिम मिति	बोलपत्र पेश गर्नु पर्ने अन्तिम मिति र समय	बोलपत्र खोलिने मिति र समय
१	Arjundhara/IR/04 /075-76	अर्जुनधारा नगरपालिकाको तोकिदिएको क्षेत्र भित्रका IEE प्रतिवेदनमा उल्लेख भए बमोजिमका खोलाहारुबाट नदिजन्य सामग्री उत्खनन, संकलन, घाटगढी एवं बिक्री मूल्य कर	२,५७,०६,६७९ /-	४०००/-	२०७५/०६/०४ कार्यालय समय भित्र	२०७५/०६/०५ दिनको १२:०० बजे भित्र	२०७५/०६/०५ दिनको २:०० बजे

### शर्तहरू :

- १) कार्यालयबाट बोलपत्र/शिलबन्दी दरभाउपत्र फाराम खरिद गर्दा नागरिकताको प्रमाण पत्र, व्यवसाय। कम्पनी दर्ता प्रमाण पत्र, भ्याट (VAT) दर्ता प्रमाण पत्र र आ.व २०७३/७४ को कर चुक्ता प्रमाण पत्रको प्रतिलिपि संलग्न राखी तोकिएको रकम नगदै ( पछि फिर्ता नहुने गरी ) बुझाई माथि उल्लेखित मिति भित्र अर्जुनधारा नगरपालिका कार्यालयको मुख्य कार्यालय, वडा नं.२,३ को संयुक्त कार्यालय, खुदुनावारी तथा २ नं वडा कार्यालय, बुद्धशान्ति गाउपालिका बाट खरिद गर्न सकिनेछ । तर बोलपत्र दाखिला यस अर्जुनधारा नगरपालिकाको मुख्य कार्यालयमा तोकिएको म्याद भित्र गर्नुपर्नेछ ।
- २) खरिद भएका बोलपत्र प्रथम पटक सूचना प्रकाशित भएको मितिले १६(सोहँौ) दिनको १२:०० बजे भित्र यस कार्यालयको नाममा सम्बोधन गरी ठेक्का नम्बर, कामको विवरण, बोलपत्र दाताको नाम र ठेगाना स्पष्ट खुलाई फर्मको छाप लगाई सिलबन्दी लाहाछाप गरी यस कार्यालयमा बोलपत्र दाताले पेश गर्नुपर्नेछ । आफुले पेश गरेको बोलपत्र फिर्ता वा संशोधन गर्न चाहेमा बोलपत्र पेश गर्न तोकिएको अन्तिम समय समाप्त हुनुभन्दा २४ (चौविस) घण्टा अगावै बोलपत्र फिर्ता वा संशोधन गर्न सिलबन्दी निवेदन दर्ता गर्नु पर्नेछ ।
- ३) माथि उल्लेखित न्यूनतम अंक भएको आन्तरिक आयको ठेक्का स्वीकृत भएपश्चात सम्बन्धित ठेक्केदारले नेपाल सरकारले तोकेअनुसार मूल्य अभिवृद्धि कर (VAT हाल १३ प्रतिशत) सम्बन्धित कार्यालय वा यस कार्यालयमा बुझाउनु पर्नेछ ।
- ४) बोलपत्र फारामहरू माथि उल्लेखित समय भित्र यस कार्यालयमा दर्ता गराई सक्नु पर्नेछ । सो समय भित्र पर्ने आएका बोलपत्रहरू दिन दिनको २:०० बजेपछि बोलपत्रदाता वा निजहरुको प्रतिनिधिको रोहवरमा खोलिने छ । सो समयमा बोलपत्रदाता वा निजहरुको प्रतिनिधि उपस्थित नभएमा पनि बोलपत्र खोल्न वाधा पर्ने छैन ।
- ५) बोलपत्र फाराम जसको नाममा खरिद गरिएको हो सोही व्यक्ति वा फर्मको नाममा मात्र दाखिला गर्नुपर्नेछ ।
- ६) बोलपत्र फाराममा उल्लेखित कवोल अंकको ५ प्रतिशत धरौटी रकम यस कार्यालयको एन आइ सी एसीया बैक लि. बिर्तामोड स्थित च.हि.नं. ०९CA०५११२५८५२४०८ धरौटी खातामा नगदै जम्मा गरेको सक्कलै बैक भौचरको प्रति वा नेपाल राष्ट्र बैकबाट मान्यता प्राप्त बाणिज्य बैकले यस कार्यालयको नाममा जारी गरेको बोलपत्र दाखिला गर्ने अन्तिम मितिबाट १२० दिन म्याद भएको विडवण्डको सक्कलै प्रति पेश गर्नुपर्नेछ । धरौटी जम्मा गरेको भौचरको पछाडि धरौटी जम्मा गर्ने व्यक्ति/फर्मको नाम स्पष्ट उल्लेख गर्नु पर्नेछ ।
- ७) बोलपत्र फाराम भर्दा आफूले कवोल गरेको रकम अंक र अक्षर दुवैमा प्रष्ट हुने गरी उल्लेख गर्नुपर्नेछ । अंक र अक्षरमा लेखिएको रकम फरक पर्न गएमा अक्षरमा लेखिएकोलाई मान्यता दिइने छ । टिपेक्स लगाएमा बोलपत्र दाताले टिपेक्स लगाएको ठाउँमा दस्तखत गरेको हुनु पर्नेछ ।

- (c) बोलपत्र स्वीकृत भएपछि सूचना पाएको वा पत्रिकामा सूचना प्रकाशन भएको मितिले ७(सात) दिन भित्र सम्झौता गर्न यस कार्यालयमा आउनु पर्नेछ । मुनासिब कारण बाहेक सो अवधि भित्र सम्झौता गरी पट्टा नलिएमा निजको धरौटी रकम जफत गरी त्यसपछिको क्रमानुसार रितपूर्वकको बोलपत्रदातालाई नियमानुसार ठेक्का सम्झौता गर्न सूचना दिन सकिनेछ ।
- ९) ठेक्काको स्वीकृत रकम एकमुष्ट बुझाएमा स्वीकृत अंकमा बढीमा १० प्रतिशत छुट दिन सकिनेछ । बराबर अंक कबोल भई किस्ता बन्दी र एकमुष्ट रकम बुझाउने ठेक्काको सम्बन्धमा निर्णय गर्दा एकमुष्ट रकम बुझाउनेलाई प्राथमिकता दिई अर्जुनधारा नगरपालिकाले निर्णय गर्नेछ ।
- १०) किस्ताबन्दी रूपमा रकम बुझाउदा ठेकेदारले आफूले कबोल गरेको कुल रकम ३ (तिन) किस्तामा बुझाउनु पर्नेछ । पहिलो किस्ता रकम ५० प्रतिशत सम्झौता गर्नु अगावै बुझाउनु पर्नेछ । त्यसपछि दुई किस्ता मध्ये दोस्रो किस्ताको रकम मासिर मसान्तमा ३० प्रतिशत र तेस्रो किस्ताको रकम फाल्गुण मसान्त भित्र २० प्रतिशत बुझाउनु पर्नेछ । किस्ता रकम म्याद भित्र बुझाउनु पर्नेछ । म्याद भित्र नबुझाएमा अर्जुनधारा नगरपालिकावाट निजबाट सरकारी बाँकी सरह असूल उपर गरिनेछ । किस्ता रकम बुझाउन म्याद नाघेको १५ दिन सम्ममा पनि रकम नबुझाएमा अन्तिम चेतावनी स्वरूप पूँः १५ दिनको म्याद दिई जरिवाना प्रतिदिन ०.०२ प्रतिशत सहित रकम बुझाउन जानकारी गराइने छ । सो म्यादमा पनि बुझाउनु पर्ने रकम ठेकेदारले नबुझाएमा कार्यालयले ठेक्का तोडी वैकल्पिक व्यवस्था गनसकिने छ ।
- ११) ठेकेदारसंग ठेक्का सम्झौता गर्दा एकमुष्ट रकम बुझाउनेको हकमा सम्पूर्ण रकम दाखिला गरिसकेपछि र किस्ताबन्दी बुझाउनेको हकमा पहिलो किस्ता बुझाएको रकम वाहेक दोस्रो र तेस्रो किस्ताको बुझाउन बाँकी रकम बराबरको यस कार्यालयको नाममा मान्यता प्राप्त बाणिज्य वैकबाट जारी गरिएको २०७६आषाढ मसान्तसम्म अवधि भएको बैंक ग्यारेन्टी (परफरमेन्स वण्ड) वा ठेक्काको दोस्रो र तेस्रो किस्ताको हुन आउन रकम नगदै पेश गरेपछि मात्र ठेक्का सम्झौता गरी चलनपूर्जि दिइने छ । ठेक्का रकम एकमुष्ट न बुझाईकिस्ता मा बुझाउने ठेकेदारले बाँकी रकमको बैंक ग्यारेन्टी पेश गर्दा आफूले कबोल गरेको कबोल अंक चुक्ता हुने गरिको बैंक ग्यारेन्टी पेश गर्नु पर्नेछ ।
- १२) ठेक्का संचालनको सिलसिलामा नेपाल सरकार वा स्थानीय निकायलाई प्रचलित ऐन नियमानुसार बुझाउनु पर्ने अन्य कर, दस्तुर, शुल्क आदि सबै ठेकेदार स्वयंले सम्बन्धित कार्यालयमा बुझाउनु पर्नेछ ।
- १३) अर्जुनधारा नगरपालिका भापालाई रकम बुझाउनु पर्ने बाँकी वक्यौता भएका व्यक्ति वा फर्महरूले त्यस्तो बाँकी रकम नबुझाएसम्म निजको बोलपत्र स्वीकृत गरिने छैन ।
- १४) ठेक्का अवधि भर ठेकेदारले ठेक्का तोडन पाउने छैन । विचैमा ठेकेदारले ठेक्का तोडेमा निजबाट असुल हुन बाँकी रकममा १० प्रतिशत व्याज जोडी असुल उपर गरिने छ । यसरी ठेक्का तोडिन गई बाँकी अवधिको लागि ठेक्का वा अन्य व्यवस्था गर्दा निजले कबोल गरे भन्दा कम रकम उठन गएमा सो कम रकम पनि पूर्व ठेकेदारबाटै सरकारी बाँकी सरह असुल उपर गरिनेछ ।
- १५) ठेक्का अवधिका सम्बन्धमा उत्खनन, संकलन तथा विक्री वितरण सम्झौता मिति देखि २०७६ जेष्ठ मसान्तसम्मको हुनेछ । तर २०७६ आषाढ महिना भर खोलाहरूबाट उत्खनन गर्न पाईने छैन तर उत्खनन भएको सामान मौज्दात प्रमाणित गराइ विक्री वितरण गर्न प्रतिवन्ध लगाईने छैन ।
- १६) विभिन्न नदी/खोलाहरूबाट निकालिने निर्माण सामाग्री निकाल्दा स्वीकृत प्रारम्भिक वातावरणीय परीक्षण IEE प्रतिवेदन अनुसार निकाल्नु पर्नेछ । तोकिए बमोजिमका पुल पुलेसा, संरक्षण क्षेत्र, मसानघाट आदिको US (उत्तर) मा ५०० मिटर र DS (दक्षिण) मा ५०० मिटर बाहिरबाट मात्र र खोला किनारको दुवैपटि १५/१५ मिटर किनारा edge) छाडी स्वीकृत IEE प्रतिवेदन र नेपाल सरकारको नीति निर्देशन अनुसार खोलाको सतहलाई IEE प्रतिवेदनले तोके भन्दा गहिरो नहुने गरी सोभित्रबाट मात्र निर्माण सामाग्री निकाल्नु पर्नेछ । साथै महत्वपूर्ण राष्ट्रिय राजमार्गहरूमा सुख्खा निर्माण सामाग्री मात्र ओसार पसार गर्नु पर्नेछ । विभिन्न खोलाबाट निकालिने निर्माण सामाग्री विक्री मुल्य करको ठेक्का लिए पश्चात् खोला बगेको ठाउंमा नम्बरी परेमा, मठ मन्दिर, पुल पुलेसा, संरक्षण स्थल, समाधी स्थल आदि ठाउंहरू परी निर्माण सामाग्री उठाउन रोक लागे/लगाएमा ठेकेदार स्वयं आफैले मिलाई कर संकलन गर्नु पर्नेछ । कुनै कारणबस कर संकलन गर्न बाधा परेको कारणबाट कुनै पनि छुट मिनाहा दावी गर्न नपाईने र सो छुट मिनाहा दिन कार्यालय बाँध्य हुने छैन । निर्माण सामाग्री निकाल्दा विभिन्न खोलाहरूमा स्वीकृत IEE प्रतिवेदन अनुसार तोकिएको परिमाण र नांका भित्र मात्र सिमित रही निर्माण सामाग्री निकाल्नु पर्नेछ । सो तोकिएको परिमाण तथा नांका भन्दा बाहिर गई निर्माण सामाग्री निकाल आपैने छैन । साथै निर्माण सामाग्री उत्खनन गर्ने समय विहान सूर्योदय देखि बेलुका सूर्यास्तसम्म मात्र हुनेछ ।
- १७) नदीजन्य सामाग्रीहरू उत्खनन/संकलन गर्दा विरिड खोलाको प्याकेज १ सिस्ने जयपुर सडक उत्तर ३६००० घ.मि., गडी क्षेत्र ७५०० घ.मि., क्रसर उत्तर (पाग्रे पश्चिम) ३५००० घ.मि., सिस्ने जयपुर सडक दक्षिण २४७५० घ.मि., प्याकेज ३ रमाइलो बस्ती ६००० घ.मि., पानीकल/बघेडाङ्गी ९००० घ.मि., बिरीङ्ग टाङ्गटीङ्ग दोभान क्षेत्र

प्रजापती १२५००घ.मि.टाङ्गिङ्ग खोला तर्फ प्याकेज १ गोयाङ्ग टाङ्गिङ्ग खोलाको दोभान क्षेत्र १२००० घ.मि., चौरासे र भिमले जंगल पश्चिम १२००० घ.मि., ठुलो नेते र टाङ्गिङ्ग दोभान क्षेत्र १२०००घ.मि., टाङ्गिङ्ग सहकारी पुर्व पुल उत्तर १२००० घ.मि., टाङ्गिङ्ग पुल देखि दक्षिण ५०० मी. दक्षिण पुर्व सरनार्थी क्याम पुर्व १५००० घ.मि., प्याकेज न.२ सुखानी र टाङ्गिङ्ग दोभान क्षेत्र २२५००घ.मि., सिहबाहिनी (खेरेनी) ३६००० घ.मि., बाघेडागी ९००० घ.मि., ठुलो नेते खोला सिस्ने १२५० घ.मि., शान्तिचोक १००० घ.मि., लटेखर्क १२०० घ.मि. मात्र उत्खनन गर्नु पर्नेछ।

- १८) बोलपत्र फाराम खरिद गर्ने र दाखिला गर्ने दिन विदा पर्न गएमा उक्त कार्य सोको क्रमशः भोलिपल्ट हुनेछ।
- १९) कुनै पनि कर शुल्क वा विक्री मूल्य असुल उपर गर्न राष्ट्रिय राजमार्ग र सहायक राजमार्गमा ढांट वा तगारो राखी कर शुल्क र मुल्य असुल गर्न पाइने छैन र कर संकलन गर्ने स्थानमा कर संकलन गरिने वस्तुहरुको मुल्य सहितको सूची सर्वसाधारणले देख्ने गरी ठेकेदारले आफ्नै तर्फबाट अनिवार्य रूपमा राख्नु पर्नेछ।
- २०) कुनै कारण देखाई वा नदेखाई ठेकका स्वीकृत गर्ने नगर्ने सम्पूर्ण अधिकार अर्जुनधारा न.पा. भापालाई रहनेछ।
- २१) शर्त राखी पेश गरेको, रीत नपुगेको र म्याद नाधी आएका बोलपत्र माथि कारवाही हुने छैन।
- २२) यस कार्यालयको छाप र कार्यालय प्रमुख वा निजले तोकेको कर्मचारीबाट प्रमाणित नगरिएको बोलपत्रलाई मान्यता दिईने छैन।
- २३) रोडा, ढुंगा, बालुवा, ग्राभेल तथा गिट्टी संकलन तथा निकासी सम्बन्धमा नेपाल सरकारबाट स्वीकृत नियमन सम्बन्धी प्रतिवेदन पालना गर्नु पर्नेछ।
- २४) जिल्ला अनुगमन तथा समन्वय समिति, जि.स.स. भापाले अनुमगन, अर्जुनधारा न.पा.को अनुगमन गर्दा कानून र मापदण्ड वमोजिम कार्य गरेको नपाईएमा तत्काल कानून वमोजिम कारवाही गरिनेछ।
- २५) IEE प्रतिवेदनले तोकेको स्थान/नांकाबाट तोकेको परिमाणमा मात्र उत्खनन र संकलन गर्न पाईनेछ। यसरी उत्खनन गरेको परिमाणको लागत प्रत्येक १५/१५ दिनमा अर्जुनधारा न.पा. भापालाई उपलब्ध गराउनु पर्नेछ। उत्खनन/संकलन गरिसकेको नदीजन्य सामाग्रीलाई घाटगटी गरेर मात्र विक्री वितरण गर्नु पर्नेछ। यसरी उत्खनन/संकलन तथा घाटगटी गर्दाको लागत स्वयं ठेकेदारले बेहोर्नु पर्नेछ। तोकिएको परिमाणभन्दा घटी परिमाणमा निर्माण सामाग्री उत्खनन/संकलन भएको कारणले कुनै छुट मिनाहा मानन पाईने छैन।
- २६) मिन्हा माफी तथा छुट सम्बन्धमा : ( यस सुचना वमोजिम संभौता भई ठेकका चलानपूर्ण जारी गरीएपछि, कूनै किसिमको मिनाहा वा छुट हुने छैन।
- २७) माथि उल्लेखित शर्तहरु बाहेक अन्यका हकमा प्रचलित नेपाल कानून वमोजिम हुनेछ र ठेककाका अन्य शर्तहरु “आन्तरिक आय संकलन (ठेकका बन्दोबस्त) कार्यविधि, २०७५वमोजिम हुने छ।
- २८) अन्य कुरा बुझ्नु परेमा कार्यालय समयमा ठेकका स्वीकृत वा अस्वीकृत गर्ने सम्पूर्ण अधिकार नगरपालिकामा निहित हुनेछ। विस्तृत जानकारीका लागि नगरपालिका वा फोन न. ०२३४६५५०२. सम्पर्क गर्नुहोला

राधाकृष्ण खतिवडा  
प्रमुख प्रशासकीय अधिकृत

नोट ठेकका सम्बन्धी विस्तृत विवरण तथा अन्य शर्त

[www.arjundharamun.gov.np](http://www.arjundharamun.gov.np) बाट जानकारी पाउन सकिने छ। तहाँ उल्लेख भएका शर्तहरु पनि यसै सूचनाको अंग मानिने छ।

प्रमुख प्रशासकीय अधिकृत